

தமிழீழத் தனியரசே சகலருக்கும் விடிவு

பொது மக்களுக்கு ஒரு
பகிரங்க அறிக்கை



பல்கலைக்கழகத் தமிழ் மாணவர் உன்னா்விரதம்
போராட்டத்தில் விடுதலைப் புலிகளின் நிலைப்பாடு

எமது அளிப்புக்கும் மதிப்புக்கும் பாத்திரமான
தமிழீழப் பொது மக்களே, பெற்றோர்களே!

சிங்கள இளவெறிப் பிடிக்குள் சிக்குண்டு தவிக்கும் இன்றைய இளம்பரம்பரையான உங்கள் அருமைச் செல்வங்களின் எதிர்காலக் கல்வி குறித்து நீங்கள் மிகுந்த கவலையில் ஆழ்க்கிறீர்கள். எமக்கு நன்கு தெரியும். காலம் காலமாக கல்வியை?ய செல்வமாகக் கொள்கிறது, கல்வியுயர்வையே வாழ்க்கை உயர்வாகக் கொண்டிருந்த எமது சமுதாயம் இன்று ஒரு புதிய நெருக்கடியை எதிர்நோக்க வேண்டியிருக்கிறது. சிங்கள இளவாத ஓடுக்குழறையின் விளைவாக எமது ஜீவாதாரமான கல்வி உரிமை பறிபோகும் மிகவும் ஆபத்தான சூழ்நிலை தோன்றியிருக்கிறது. இந்த சோதனையான காலகட்டத்தில் நாம் எமது எதிரியின் சவரலை எதிர்கொள்வது எப்படி? எமது எதிர்காலப் பரம்பரையின் சுபீட்சத்திற்கு வழிகோலுவது எவ்வாறு? எமது பிரச்சனைகள் அனைத்திற்கும் திரந்திரமான தீர்வுகளை என்ன? இந்தக் கேள்விகளை இன்று ஈழத்தமிழர் அனைவரையுமே அறிக்கபடி இருக்கிறது. இந்த இக்கட்டான, குழப்பகரமான சூழ்நிலையில் உங்கள் நம்பிக்கைக்கும் பேராசாவுக்கும் பாத்திரமான விடுதலை இயக்கம் என்ற ரீதியில் கல்விப் பிரச்சனையில் எமது நிலைப்பாட்டையும், நாம் மேற்கொண்ட நடவடிக்கைகளையும், திரந்திரமான தீர்வுக்கு நாம் விரித்திருக்கும் புரட்சித் திட்டத் தையும் இங்கு எடுத்து விளக்குவது அவசியமாகிறது.

தமிழருக்கு எதிராக பல்வேறு பரிமாணங்களில் தலைதூக்கிய இளவாத ஓடுக்குழறையானது எழுபதின் ஆரம்பத்திலிருந்த தமிழரின் கல்வி வளர்ச்சிக்கு ஆப்பு வைக்க முனைந்தது. அன்றிலிருந்து, உயர் கல்வி வாய்ப்பின் கதவுகளை எமக்கு மெல்ல, மெல்ல பூட்டப்பட்டு வந்தன. ஆனால் கடந்த கல்வாதத்தில் எழுந்த பயங்கரமான நிலைமை தமிழ் மாணவரின் உயர் கல்விப் பிரச்சனையை ஒரு உயிர்ப் பிரச்சனையாக மாற்றியது. உயிரைப் பணயம் வைத்து உயர் கல்வி பெறவேண்டிய மோசமான நிலை எழுந்தது. சிங்களப் பேரினவாதத்தின் விளைவாக கனக மாறியிருக்கும் தென்னிலங்கைப் பல்கலைக்கழகங்களில் தமிழ் மாணவ மாணவியரின் உயிருக்குப் பாதுகாப்பு இருக்கவில்லை. தமிழரின் இரத்தத்தை சதா குடித்துவரும் சிங்கள இளவாத அரசிடம் பாதுகாப்பை எதிர்பார்ப்பதும் முட்டாள்தனம். இந்தச் சூழ்நிலையில் எமது விடுதலை இயக்கம் இடம்பெயர்ந்த தமிழ்ப் பல்கலைக்கழக மாணவருக்கு ஒரு பரிசீலனை வேண்டுகோளை விடுத்தது. தெற்கிலுள்ள

பலகலைக்கழகங்கள் எந்தோத்திலும் மீண்டும் ஓர் 'வெலிக்கலையர்' மாரும் ஆபத்து உண்டு; இந்திலையில் இடம் பெயர்ந்த மாணவர்களை தமிழ்நாட்டில் தமது கல்வி வாழ்வை நிலைநிறுத்துவதற்காகப் போராட வேண்டுமே தவிர, சிங்கள நாட்டின் 'கொலைக்களங்களுக்கு' போகக் கூடாது என நாம் ஒரு அழைப்பை விடுத்தோம்.

இதற்கிடையில், இடம்பெயர்ந்த தமிழ் மாணவர்களை தென்னிலங்கைப் பலகலைக் கழகங்களில் தமக்குப் பாதுகாப்பில்லை என்பதை நன்கு உணர்ந்ததால் அங்குத் திரும்பிச் செல்வதில்லை என முடிவெடுத்தனர். அத்தோடு தொடர்பான சகல போதனை பீடங்களையும் தமிழ்ப் பகுதிகளுக்கு மாற்றித் தருமாறு ஒரு கோரிக்கையையும் முன்வைத்தனர். இந்தக் கோரிக்கை நியாயமானது, நீதியானது, நாகரிகமானது—என்பதென இயக்கத்தின் நிலைப்பாடாகும். ஆகவே, இக்கோரிக்கைக்கு எமது இயக்கம் பூரண ஆதரவை தல்கியதோடு இந்தக் கோரிக்கையின் அடிப்படையில் மேற்கொள்ளப்பட்ட போராட்ட நடவடிக்கைகளையும் ஆதரிக்க முன்வந்தது. எமது சொந்தப் பிரதேசத்தில் எமது வாழ்வு நிலைகளை வளப்படுத்துவது எமது தேசிய தனிமையையும் தேசிய ஒருமைப்பாட்டு உணர்வையும் மேலும் வலுப்படுத்துவதோடு இம் முயற்சி எமக்குத் தகுந்த பாதுகாப்பை அளிக்கும் என்பதும் திண்ணம். தனித்துவமான, தமிழ் தேசிய பாங்குடைய, சுதந்திரமான பொருளாதார வாழ்வை நாம் எமது பிரதேசத்தில் கட்டி எழுப்புவதன் அவசியத்தை நாம் சதா வலியுறுத்தி வந்திருக்கிறோம். நாம் சிங்கள தேசத்தில், சிங்கள அரசு அமைப்பின்கீழ் எந்த வகையிலும் தங்கியிராது, எமது மண்ணில் எமது காலையுள்ளி, சுய-பூர்த்தியுடன் வாழும் நிலைகளை ஏற்படுத்துவது அவசியம். சிங்கள இன அழிப்புத் திட்டத்திலிருந்து எம்மைப் பாதுகாத்துக் கொள்வதற்கு இதுவே சிறந்த வழியென்பதைக் கடந்த காலக் கசப்பான அனுபவங்களிலிருந்து நாம் புரிந்துகொண்டோம். ஆகவே, எமது இனம் பரம்பரை தமது கல்வி வாழ்வை தமிழ் மண்ணில் நிலையுள்ளறிவிட முடிவு செய்ததை நாம் ஆதரித்தோம். எமது பிரதேசங்களின் சுய-அபிவிருத்திக்கு ஏற்ற கல்வி முறையினை மேம்படுத்தவும், அந்தப் புஷ்டியான அறிவாராய்ச்சியில் ஈடுபடவும், எமது தேசிய சுதந்திரப் போராட்டத்தை ஒருமுகப்படுத்தி, வலுப்படுத்தவும் இம்முயற்சி வழக்காலும் என்பதென எமது கருத்தாகும்.

இடம்பெயர்ந்த தமிழ் மாணவரின் கோரிக்கைக்கு தமிழ்நாடு பொது மக்களின் நல்லாதரவு பெருகியது. ஆர்ப்பாட்டங்கள் ஊரலயங்களால் தமிழ்நாட்டும் எழுச்சிபெற்றது. வெகுசன ஹாத் தால் ஓன்றும் மிக வெற்றிகரமாக இடம்பெற்றது. ஆனால் சிங்கள அரசும், அதன் கல்வி அதிகார பீடமும் தமிழ் மாணவரின் கோரிக்கையை முறறாகப் புறக்கணித்து வந்தது. இதனால் 31-12-83ல் உண்ணாவிரதப் போராட்டத்தில் குறித்

தனர். தமது உண்ணாவிரதப் போராட்டத்திற்கு அரசாங்கம் செவி சாய்க்காது போனால் சாகும்வரை உண்ணாவிரதத்தை மேற்கொள்வதென இடம் பெயர்ந்த தமிழ் மாணவர் ஒன்றியம் முடிவெடுத்தது. அமைதி வழி தழுவிய அறநெறிப் போராட்டங்களுக்கு அரசாங்கம் அசைந்து கொடுக்காது என்பது எமக்குத் தெரியும். இந்தப் போராட்ட வடிவம் வரலாற்று ரீதியாக முன்னெடுக்கப்பட்டுப் படுதோல்வி கண்ட சர்ப்பான அனுபவங்களை நாம் மறந்துவிடவில்லை. எனினும் தேசிய சுயாதிபத்தியத்தைப் பேணும் ஒரு நியாயமான கோரிக்கையின் அடிப்படையில் மேற்கொள்ளப்பட்ட போராட்டம் என்பதாலும், வெகுசன எழுச்சியைத் தூண்டிவிட்டு, மக்களிடையே தேசிய விடுதலை விழிப்புணர்வை பிறப்பிக்கும் தனிமைகள் அடங்கிவிடுந்ததாலும் தமிழ் மாணவர் தமது வரையறைக்கு ஏற்பத் தமது சொதப்புணர்வை ஆட்சி யாளருக்கு எடுத்துக்காட்டக்கூடியதாக அமைந்ததாலும் இந்த உண்ணாவிரதப் போராட்டத்திற்கு எமது இயக்கம் ஆதரவை அளித்தது.

உண்ணாவிரதப் போராட்டத்திற்கு தமிழீழம் எங்கும் பரவலாக வெகுசன ஆதரவு திரண்டதாலும் ஆட்சியாளர் எவ்விதத்தாலும் அசைந்து கொடுக்கவில்லை. இதனால் உண்ணாவிரதமிருந்த மாணவர் தமது போராட்டத்தை அறவழியில் அதிதீவிரமாகக் முடிவு செய்தனர். இதன் பிரகாரம் 9-1-84மிருந்து ஒன்பது மாணவர் (நான்கு மாணவியர் உட்பட) சாகும் வரை உண்ணாவிரதப் போராட்டத்தில் குதித்தனர். இதனால் போராட்டம் ஒரு புதிய திருப்பத்தை அடைந்தது. சாகும் வரை உண்ணாவிரதப் போராட்டம் ஆரம்பிக்கப்பட்டதிருந்து தமிழீழம் எங்கும் பதட்ட நிலை தோன்றியது. மாணவர்க்கு அனுதாபம் தெரிவிக்கும் வகையில் வீதிகள் எங்கும் கறுப்புக்கொடிகள் முனைத்தன. கதவடைப்பு, கல்லூரியடைப்புகளுடன் அரசாங்க ஜீப் வண்டிகளுக்கு தீவைப்பு, அரசாங்கக் கட்டிடங்களுக்கு குண்டு வீச்சாக சம்பவங்களும் நிகழ்ந்தன. சாகும்வரை உண்ணாவிரதம் ஆரம்பமாகி ஒரு வாரம் ஆகியும் அரசாங்கம் தளது கண்முடிந்தனமாக போக்கை இறுக்கமாகக் கடைப்பிடித்தது. அதேவேளை, மாணவர் போராட்டத்தை ஆயுத அடக்குமுறையால் முறியடிக்க அரசு தரையில் திட்டங்களை தீட்டப்பட்டன. அதன் முதற்கட்டமாக யாழ் பல்கலைக்கழகத்தை முழுவதற்கு அரசு உத்தரவிட்டது. அடுத்த கட்டமாக, உண்ணாவிரதிகளை பலாத்காரமாக கைத்திசி செல்லவும் திட்டமிடப்பட்டிருந்தது. இதனால் அரசு படைகளை எந்த நேரமும் குறுக்கிடலாம் என்ற அச்ச நிலை எங்கும் பரவியது.

ஜனவரி 10த்திகதி பிற்பகல், உண்ணாவிரதிகளின் உட்குறிவை கவலைக்கிடமாகியது. ஒரு மாணவி மரணத்துடன் போராடிக் கொண்டு இருந்தார். அவரது நிலைமை அபாயநிலை இருந்ததால் வைத்திய

திபுளர் ஒருவர் வரவழைக்கப்பட்டார். மாணவியை உடலி மருத்துவ மனையில் அனுமதிக்குமாறும், இல்லாதுபோனால் ஒரு சில மணி நேரத்தில அவரது உயிருக்கு ஆபத்து நேரிடலாமெனவும் வைத்தியர் எச்சரித்தார். ஏனைய உண்ணாவிரதிகளும் மரணத்தின் விளிம்பை நெருங்கிக் கொண்டிருந்தனர். இதற்கிடையில் ஆயிரக்கணக்கில் மக்களும் அங்கு குழுவினர். மாணவப் போராளிகளின் எவரும் மரணிப்பதை மக்கள் விரும்பவில்லை. அறவழிப் போரின் ஆன்மீகத் தனிமையை புரிந்துகொண்ட முடியாத அகாத்தனமான ஒரு அரசுக்கு அதிவாயமாக உயிர்களைப் பலிகொடுக்க மக்கள் தயாராக இல்லை. எப்படியும் இவர்களைக் காப்பாற்ற வேண்டும் என்ற மனிதாபிமான உணர்வே எவரும், எவரிடமும் மேலாங்கியிருந்தது. இதற்கிடையில் மாணவ ஒன்றியக் குழுவைச் சார்ந்த சிலர் உண்ணாவிரதிகளை பொலீஸரிடம் ஒப்படைத்து மருத்துவ மனையில் அனுமதிக்கத் திட்டமிட்டனர். இந்த முடிவானது உண்ணாவிரதிகளை ஒரு அரசு அமைப்பிடம் சரணாகதியடையச் செய்வதற்கு ஒப்பானதாகும். பொலீஸரிடம் தாம் கையளிக்கப்படுவதை உண்ணாவிரதிகளே முர்க்கமாக எதிர்த்தனர். இப்படியான குழப்பகரமான, சிக்கலான, பதட்டமான சூழ்நிலையில், எவருக்கும் எவ்வித தீர்க்கமான முடிவும் எடுக்க முடியாது திணறிகொண்டிருந்த சமயத்தில், மக்களின் முன்னணிப் படைபாசிய எமது இயக்கம் இவ்விவகாரத்தில் நேரடியாகத் தலையிட்டது. உண்ணாவிரதிகளை அழைத்துச் சென்று அவர்களது உயிரைப் பேணிக்காக்க தாம் முன்வந்தோம். உண்ணாவிரதிகளும் தமது பூரண சம்மதத்தை தெரிவித்து எம்மோடு கூடவந்தனர். எமது நடவடிக்கையை அங்கிருந்த மக்கள் கூட்டமும் மனப்பூர்வமாக ஆதரித்தது. இன்று இம்மாணவ மாணவியர் உணவருந்தி உடல் நலத்துடன் சேமமாக இருக்கின்றனர். பாதுகாப்பாக இருக்கின்றனர்.

எமது அன்புக்குரிய தமிழீழ மக்களே,

உங்களை செல்வங்களாக தாம் மரணத்தின் பிடியிலிருந்து காப்பாற்றிச் சென்றது தவறான செயலாகுமா? சிங்கள இளவரத அரசுகளின் முகத்தில் கரிபூசியிட்டு இம்மாணவர்களை தாம் அவணைத்துக் கொண்டது இழி செயலாகுமா? நிச்சயமாக, நீங்கள் எமது சரதுரியமான, துணிச்சலான, தீர்க்கமான செயலைப் பாராட்டவே செய்வீர்கள்.

ஆனால், மக்கள் விடுதலைக் கழகம் என்ற பெயரில் இயங்கும் உமா மகேஸ்வரனின் குழுவினர் எமது செயலை மிகக் கேவலமான முறையில் கண்டித்துள்ளனர். ஆயுத முனையில் அகிம்சைப் போராளிகளை தாம் பலாத்காரமாகக் கடத்திச் சென்றோம் என்று துண்டறிக்கைகளையும் கவரொட்டிகளையும் வெளியிட்டு எமது புனித இயக்கத்தை களங்கப்படுத்துவதுடன் மக்களையும் தவறான முறையில் குழப்ப முயல்

கின்றனர். "அகிம்சைப் போராட்டத்தை பலாத்காரமாக ஆயுத முனையில் கேவலப்படுத்திய, கேலிக்கிடமரக்கிய, காட்டிக்கொடுக்கும், பிற்போக்குக் கும்பலை, சதிசாரங்களை, எதிர்ப் புரட்சியாளர்களை நாம் வன்மையாகக் கண்டிக்கிறோம்" என இவர்களது துண்டறிக்கை ஒன்று கூறுகிறது.

இந்த முட்டாள்தனமான விமர்சனத்தை, உண்மையை மறைக்கும் விசமப் பிரச்சாரத்தை, நீங்கவே நன்கு எடைபோட்டுப் பார்க்கவேண்டும். இவர்களது உண்மையான நோக்கம்தான் என்ன? இவர்கள் எதனை எதிர்பார்த்தார்கள்?

முதலாவதாக, நாம் ஆயுதம் தாங்கி வந்தது மக்களையா, மாணவர்களையோ மிரட்டவோ, தாக்கவோ அல்ல என்பதனை சகலரும் அறிவார்கள். மாணவர்களின் பாதுகாப்புக்காகவே நாம் ஆயுதபாணிகளாக வந்தோம். இரண்டாவதாக, நாம் உண்ணாவிரதிகளை பலாத்காரமாகக் கடத்திச் செல்லவில்லை. அவர்களது மனப்பூர்வமான சம்மதத்துடனேயே நாம் அவர்களை அழைத்துச் சென்றோம். முன்றாவதாக, உண்ணாவிரதப் போராட்டத்தை கேவலப்படுத்துவதோ, அல்லது முறியடிப்பதோ எமது நோக்கமாக இருக்கவில்லை. உண்ணாவிரதிகளின் உயிரைக் காப்பது செய்வதே எமது பிரதான நோக்கமாக இருந்தது. மனித உயிருக்கு மதிப்பளிக்காத, சமீரக்கமற்ற, இனவாத அரசுக்கு, தமிழினத்தின் உயிர்கள் அதியாயமாகப் பலியிடப்படுவதை நாம் விரும்பவில்லை. எந்த ஒரு மனிதாபிமானியும் அதை விரும்பப்போவதில்லை. மக்களும் அதை விரும்பவில்லை என்பதும் எங்குத் தெரியும். எனவே நாம் எடுத்த முடிவு மனிதாபிமானத்து, அறவழி சார்ந்தது, மக்களின் அபிலாசைகளைப் பிரதிபலிப்பது. கழகம் மாசுடிப்பது போன்று நாம் சதிசாரங்களுமல்ல, பிற்பாக்காளருமல்ல, ஆயுதங்களைப் பாவிக்கத் தெரியாதவர்களுமல்ல. அகிம்சைப் போரை அவமானப்படுத்துபவர்களுமல்ல. நாம் மக்களின் பாதுகாப்புப் படை.

இவர்கள் எதிர்பார்த்ததுதான் என்ன? சிங்கள இனவாதப் பூதத்திற்கு ஒன்பது தமிழ் இனம் தளிக்களைப் பலிக்காடுத்திருக்க வேண்டும் என்பதையா? மக்களைக் கிளர்ந்தெழுச் செய்து சிங்கள இராணுவ வெறியாட்டத்திற்கு மேலும் உயிர்ப்பலி கொடுத்திருக்க வேண்டும் என்பதையா? மீண்டும் ஒரு இனப்பூரணம் ஏற்பட்டு பேச்சு வார்த்தை என்ற நாடகம் குழம்பியிருக்க வேண்டும் என்பதையா?

வட்டமேசைப் பேச்சு வார்த்தைகளால் தமிழ்த் தேசிய இனப் பிரச்சனைக்கு எந்தவொரு உருப்படியான தீர்வும் ஏற்படப் போவதில்லை என்பது எமது தெளிவான நிலைப்பாடு. இந்த சமரஸப் பேச்சுக்களை

சிங்கன பெண்த் த இளவாத சக்திகளே முறியடித்துவிடும் வரலம் தூரத்தில் இல்லை என்பதும் எமக்கு தெரியும். கூட்டணித் தலைமை முக்குடைப் பட்டு தமிழ் மக்களை எதிர்கொண்ட முடியாத குழ்திலையும் பிறக்கும். சிங்கன, இளவாத அரசு தனது அரசுத்தளத்தைத் தானாகவே தோலுரித்துக் காட்டும். பேச்சு வார்த்தை என்ற நாடும் தானாகவே முடிவற்ற கதையாக முடிவுறும். இயற்கையாகவே இறந்து கொண் டிருக்கும் ஓன்றை நாமே கொன்றுவிட முயலவேண்டும்? அப்படிச் செய்வது ராஜகந்திரம் ஆகாது. எனவே மாணவர் போராட்டத்தை திசை திரும்பி பேச்சு வார்த்தையை குழப்பிவிடலாம் என சித்திப்பதைப் போன்ற முட்டாள்தனம் எதுவுமில்லை. இஃ, இவர்களது அரசியல் ஞான சூனியத்தைப் பறையடித்துக் காட்டுகிறது.

ஆயுதப் போராட்டம் மூலமே தமிழீழத்தை வென்றெடுக்க முடியும் என சதா வலியுறுத்தி வந்த இந்தக் கும்பல், திடீரென அகிம்சைப் போராட்டத்தின் ஆன்மீக சக்தி பற்றி தத்துவார்த்தம் பேசுவது எமக்கு விந்தையைக் கொடுக்கிறது. ஒரு விடுதலைப் போராட்ட வரலாற்றில் போர் யுத்திகளிலும், போராட்ட வடிவங்களிலும் மாறுதல்கள் எழுவது உலகாணுபவம் காட்டும் உண்மை. தமிழீழ அரசியல் வரலாற்றில் அகிம்சை வழி தழுவின அறநெறிப் போராட்டங்கள் தனிகு பரீட்சிக்கப் பட்டுப் படுதோல்வி கண்ட போராட்ட வடிவம் என்பதை யாவரும் அறிவர். எமது விடுதலைப் போராட்ட வளர்ச்சியில் ஆயுதப் புரட்சிப் போராட்ட வடிவம் தோற்றம் கொண்டதும் புரட்சிகர ஆயுதப் போர் விரிவடையும் நிலையிலுள்ளது, அதன் வாயிலாகவே விடுதலையை முன்னெடுத்துச் செல்ல முடியும் என்பதும் இன்று சகலராலும் ஒப்புக் கொள்ளப்பட்ட விசயம். எதார்த்த நிலைமை இவ்வாறு இருக்க, அகிம்சை போராட்டத்தை முற்போக்கானது, புரட்சிகரமானது எனக் கீழ்க்கத் தினர் புகழ்ப்படுவது அவர்களது பிற்போக்கான பார்வையையே காட்டு கிறது.

எமது எதிரியிடம் கோரிக்கைகளை முன்வைத்து, சலுகைகளைக் கேட்டு, அவனது மனிதாபிமானத்திற்கு மனிதாப்தமாக தொடுக்கப்படும் போராட்டங்கள் வேறு. எதிரியிடம் எவ்வித சலுகைகளையும் எதிர்ப்பாராது, எமது உரிமைகளை நாமே நிலைநாட்ட, எமது சுதந்திரத்தை நாமே நிலைநிறுத்த தொடுக்கப்படும் போராட்டங்கள் வேறு. முன்னதினை, அறவழிப் போராட்டங்களால், சமரஸப் பேச்சுக் களால் முயன்று பார்க்கலாம். பின்னதினை ஆயுதப்போராட்டம் மூலமே முன்னெடுக்க முடியும். மனிதாபிமானமற்ற ஒரு எதிரியிடம் மனுஷீதி பெறமுடியாது என்பதால் அகிம்சைப் போர்களை தொடுப்பதில் அர்த்தமில்லை. எமது சுதந்திரத்தை, எமது இறைமையை, நாமே நிலைநாட்ட வேண்டுமாயின் புரட்சிகர ஆயுதப்போரைத் தவிர எமக்கு

வேறு வழியில்லை. ஆகவே எமது இனம்பரம்பரையை, எமது மக்கள் சமுதாயத்தை, இந்தப் புரட்சிகரமான விடுதலைப் பாதையை நோக்கி நெறிப்படுத்துவதை விட்டுவிட்டு தற்காலிகமான அரசியல் இலாபக் கணக்காக வரலாற்றால் தூக்கி வீசப்பட்ட பிற்போக்கான பாதையில் இட்டுச் செல்ல முயல்வது உண்மையான மக்கள் பாதை அல்ல. அது மக்கள் பாதை.

இடம்பெயர்ந்த மாணவரின் உயர் கல்விப் பிரச்சனையின் சிக்கலான பரிமாணங்களை நாம் அறிவோம். அவர்களது நிபாய பூர்வமான கோரிக்கையை நாம் முழுமனதாக ஆதரிக்கிறோம். அவர்களது உறுதிப்பாட்டையும் அர்ப்பணிப்பையும் நாம் கௌரவிக்கிறோம். எமது இனம் பரம்பரையின் கல்வி வாழ்வு எமது மண்ணில் நிலையுள்ளது எமது தேசியக் கட்டமைப்பு மேலும் உரமடைவதையே நாம் விரும்புகிறோம். எனவே, அவர்களது போராட்டத்திற்கு எமது ஆதரவு என்றும் இருக்கும். ஆனால், ஒன்றை மட்டும் நாம் இங்கு உறுதியாகச் சொல்ல விரும்புகிறோம். அதாவது, பூதகரமாக வளர்ந்துவிட்ட எமது மக்களின் பலதரப்பட்ட பிரச்சனைகள் எல்லாவற்றிற்கும் ஒரே தீர்வு, திரந்திரமான தீர்வு தமிழீழத் தனியரசாகும். எமது பிரச்சனைகளின் வளர்ச்சியும், ஒடுக்குமுறையின் அழுத்தங்களும் இந்த உருப்படியான தீர்வையே உறுதிப்படுத்துவதாக இருக்கிறது. ஆயுதமேந்திய வெகுசனப் போராட்டப்பாதையே எமது விடிவுக்கான பாதை. இடிந்து போன போராட்டப் படிக்கட்டுகளில் ஏறித் தடம் புரண்டு விழுந்துவிடாமல், நாம் காட்டும் புரட்சிப் பாதையில், புலிகளின் பாதையில், வெற்றிப் பாதையில் புதிய இளம் தலைமுறை அணிதிரள வேண்டும். அதுவே எமது மக்களினது சுபீட்சத்திற்கான பாதை.

புலிகளின் தாகம் தமிழீழத் தாயகம்

அரசியற் குழு

தமிழீழ விடுதலைப் புலிகள்

28-1-84